

1. මූල්‍ය ප්‍රකාශන

1.1 තත්ත්වගණනය කළ මතය

මෙම වාර්තාවේ 1.2 ඡේදයේ දක්වා ඇති කරුණුවලින් වන බලපෑම හැර, මූල්‍ය ප්‍රකාශනවලින් 2012 දෙසැම්බර් 31 දිනට වැඩිහිටි තැනැත්තන් සඳහා වූ ජාතික සභාවේ මූල්‍ය තත්ත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා එහි මුදල් ප්‍රවාහ පොදුවේ පිළිගත් ගිණුම්කරණ මූලධර්මවලට අනුකූලව සත්‍ය හා සාධාරණ තත්ත්වයක් පිළිබිඹු කරන බව මා දරන්නාවූ මතය වේ.

1.2 මූල්‍ය ප්‍රකාශන පිළිබඳ අදහස් දැක්වීම

1.2.1 ගිණුම්කරණ අඩුපාඩු

පහත සඳහන් නිරීක්ෂණයන් කරනු ලැබේ.

- (අ) සමාලෝචිත වර්ෂයේ අවසානයට සමුච්චිත ක්‍ෂය වෙන්කිරීම් රු. 435,000 ක් අඩුවෙන් දක්වා තිබුණි.
- (ආ) ලෝක සෞඛ්‍ය සංවිධානයෙන් ලද රු.104,614 ක් කෙටි කාලීන ජංගම වගකීම් යටතේ දක්වා නොතිබුණු අතර, එය ස්කන්ධය (Equity /Liabilities) යටතේ දක්වා තිබුණි.
- (ඇ) සමාලෝචිත වර්ෂයේදී බැංකුවට බැර කරන ලද රු.41,245 ක් හා වැඩිහිටි ආවරණ කැපකරු ගිණුමට අදාලව බැංකුවට ලැබී තිබුණු රු.24,000 ක් හඳුනාගෙන ආදායමට ගෙන නොතිබුණි.
- (ඈ) බැංකු ගාස්තු රු.4,550 ක් ගිණුම් ගත කර නොතිබුණි.
- (ඉ) උපචිත වියදම් රු. 382,150 ක් අඩුවෙන් ගිණුම්ගත කර තිබුණි.

1.2.2 විගණනය සඳහා සාක්ෂි නොවීම

පහත සඳහන් ගිණුම් විෂයයන්හි ඒවා ඉදිරියෙන් දක්වා ඇති සාක්ෂි විගණනයට ඉදිරිපත් නොවිණි.

	<u>විෂයය</u>	<u>වටිනාකම</u> රු.	<u>ඉදිරිපත් නොවූ සාක්ෂි</u>
(අ)	ස්ථාවර වත්කම්		
(i)	ලී බඩු හා උපකරණ	7,644,348	ස්ථාවර වත්කම් ලේඛනය විස්තරාත්මක උපලේඛන
(ii)	යන්ත්‍ර හා උපකරණ	2,441,309	
(ආ)	නිරවුල් නොකළ අත්තිකාරම්	1,000	අත්තිකාරම් ලේඛනය
(ඇ)	දුරකථන බිල්පත්	429,579	දුරකථන ගාස්තු ලේඛනය
(ඈ)	ගෙවීම්	404,700	බිල්පත්
(ඉ)	වැඩිහිටි කමිටු 84 ක් සඳහා රු.5,000 බැගින් මුදල් ලබාදීම	420,000	මුදල් ලබා ගත් බවට සනාථ කිරීම්
(ඊ)	ප්‍රාදේශීය ලේකම් කාර්යාලවලට යවන ලද මුදල්	185,000	මුදල් ලබා ගත් බවට සනාථ කිරීම්
(උ)	වැඩිහිටි නිවාස අලුත්වැඩියා	225,000 800,000	කාර්මික නිලධාරී වාර්තාව කුවිතාන්සි, ගිවිසුම් හා ප්‍රගති වාර්තා

1.2.3 නීති, රීති, මුදල් රෙගුලාසි හා කළමනාකරණ තීරණවලට අනුකූල නොවීම

පහත සඳහන් නීති, රීති, මුදල් රෙගුලාසි වලට අනුකූල නොවීම් නිරීක්ෂණය විය.

	<u>නීති, රීති, රෙගුලාසි ආදියට</u> <u>යොමුව</u>	<u>වටිනාකම</u> රු.	<u>අනුකූල නොවීම</u>
(අ)	<u>මුදල් රෙගුලාසි</u>		
(i)	මු.රෙ. 371(2)(ඇ)	29,382	දෙන ලද අත්තිකාරම් එම කාර්යය නිමවූ වහාම පියවිය යුතු වුවත්, අවස්ථා 06 ක දී ලබාගත් අත්තිකාරම් ප්‍රමාද වී පියවා තිබුණි.

(ii) මු.රෙ. 396

14,800

නිකුත් කර කල්ඉකුත්වූ චෙක්පතක් සම්බන්ධයෙන් මුදල් රෙගුලාසි ප්‍රකාරව කටයුතු කර නොතිබුණි.

2. මූල්‍ය සමාලෝචනය

2.1 මූල්‍ය ප්‍රතිඵලය

ඉදිරිපත් කර ඇති මූල්‍ය ප්‍රකාශන අනුව 2012 දෙසැම්බර් 31 දිනෙන් අවසන් වර්ෂය සඳහා සභාවේ මෙහෙයුම් කටයුතුවල මූල්‍ය ප්‍රතිඵලය රු.12,176,526 ක උනන්දුවක් වූ අතර, ඊට අනුරූපීව ඉකුත් වර්ෂයේ මූල්‍ය ප්‍රතිඵලය රු.1,654,462 ක උනන්දුවක් විය. ඒ අනුව ඉකුත් වර්ෂය හා සැසඳීමේදී සමාලෝචිත වර්ෂයේ මූල්‍ය ප්‍රතිඵලයෙහි රු.10,522,064 ක පිරිහීමක් නිරීක්ෂණය විය. මෙම පිරිහීමට ඉකුත් වර්ෂයට සාපේක්ෂව සමාලෝචිත වර්ෂයේදී රජයේ ප්‍රදාන රු.9,744,471 කින් අඩුවීම, පුද්ගල පඩිනඩි රු. 6,696,701 කින් වැඩිවීම හා වෙනත් මෙහෙයුම් වියදම් රු.177,534,680 කින් වැඩිවීම ප්‍රධාන වශයෙන් බලපා තිබුණි.

3. මෙහෙයුම් සමාලෝචනය

3.1 කාර්යසාධනය

2012 වර්ෂය තුළදී වැඩිහිටි තැනැත්තන් සඳහා වූ ජාතික සභාව විසින් වාර්ෂික ක්‍රියාකාරී සැලැස්ම අනුව ඉටු කිරීමට බලාපොරොත්තු වූ කාර්යයන් හා ඉටු කර ඇති කාර්යන් සම්බන්ධයෙන් පහත නිරීක්ෂණයන් කරනු ලැබේ.

(අ) වැඩිහිටි කමිටු සඳහා මූල්‍යාධාර ලබාදීම.

(i) සමාලෝචිත වර්ෂයේ ක්‍රියාකාරී සැලැස්ම අනුව ග්‍රාමීය වැඩිහිටි කමිටු 570 ක් හා ප්‍රාදේශීය මට්ටමේ වැඩිහිටි කමිටු 20 ක් වශයෙන් කමිටු 590 ක් සඳහා රු.2,800,000 ක මූල්‍යාධාර සැපයීමට ඉලක්ක කර තිබුණ අතර, තථ්‍ය වශයෙන් ග්‍රාමීය මට්ටමෙන් කමිටු 09 ක් සඳහා රු. 67,500 ක් ද ප්‍රාදේශීය වශයෙන් වැඩිහිටි කමිටු 378 ක් සඳහා රු. 5000 බැගින් රු. 1,890,000 ද වශයෙන් එකතුව රු. 1,957,500 ක මූල්‍යාධාර ලබා දී තිබුණ බැවින් බලාපොරොත්තු වූ ඉලක්ක කරා ලඟා වී නොතිබුණි.

(ii) වැඩිහිටි කමිටු 110 ක් සඳහා රු.550,000 ක් සමාලෝචිත වර්ෂයේදී ගෙවා තිබුණ ද එම කමිටු විසින් අවම ශේෂය ලෙස පවත්වාගත යුතු රු.3,500 ක් පවත්වාගෙන යන බවට සනාථ කර නොතිබුණි.

(ආ) වැඩිහිටි හැඳුනුම්පත් නිකුත් කිරීම.

- (i) නිකුත් කිරීමට බලාපොරොත්තු වූ හැඳුනුම්පත් 50,000 ක් සඳහා රු. 920,000 ක් ප්‍රතිපාදන සලසා තිබුණු අතර, නිකුත් කර තිබුණු හැඳුනුම්පත් 17,119 ක් සඳහා රු.485,287 ක් වැයකර තිබුණි. ඒ අනුව සියයට 34 ක භෞතික ප්‍රගතියක් හා සියයට 53 ක මූල්‍ය ප්‍රගතියක් ලබාගෙන තිබුණි.
- (ii) එක් ඡායාරූපයක් සඳහා රු.25 ක් බැගින් ගෙවීමට තීරණය කර තිබූ අතර ඊට පටහැනිව ඡායාරූප 2,122 ක් සඳහා රු.34,095 ක් වැඩියෙන් ගෙවා තිබුණි.
- (iii) නිකුත් කළ වැඩිහිටි හැඳුනුම්පත් පිළිබඳව ප්‍රාදේශීය ලේකම් කාර්යාල වලින් තොරතුරු ලබාගෙන නොතිබුණි.

(ඇ) වැඩිහිටි දිවා මධ්‍යස්ථාන සඳහා මුදල් යෙදවීම.

- (i) සමාලෝචිත වර්ෂය තුළ වැඩිහිටි දිවා මධ්‍යස්ථාන 36 ක් සඳහා රු.800,000 ක් ප්‍රතිපාදන සලසා තිබුණු අතර, දිවා මධ්‍යස්ථාන 16 කට රු.400,000 ක් වැයකර තිබුණි. ඒ අනුව ප්‍රතිපාදන සැලසීමට ඇස්තමේන්තු දිවා මධ්‍යස්ථාන ප්‍රමාණයෙන් මධ්‍යස්ථාන 20 ට එසේ ප්‍රතිපාදන සැලසීමට අපොහොසත්වී තිබුණි.
- (ii) සමාලෝචිත වර්ෂය තුළ දිවාමධ්‍යස්ථානවලට උපකරණ ලබාදීම සඳහා රු.25,000 ක් බැගින් ප්‍රාදේශීය ලේකම් කාර්යාල 13 ක පිහිටුවා තිබුණු දිවා මධ්‍යස්ථාන 16 කට රු.400,000 ක් වැයකර තිබුණි. එම මුදල අදාළ කාර්යය සඳහා යෙදවූ බවට ලිඛිත තහවුරු කිරීම් ඉදිරිපත් කර නොතිබුණි.

(ඈ) මුද්‍රණ කටයුතු

සමාලෝචිත වර්ෂයේදී මුද්‍රණ කටයුතු සඳහා වාර්ෂික ක්‍රියාකාරී සැලැස්මට අනුව වැඩිහිටි තැනැත්තන්ගේ අයිතිවාසිකම් ආරක්ෂා කිරීමේ සංශෝධිත පනතින් පිටපත් 5,000 ක් මුද්‍රණයට හා බෙදාහැරීමටත්, වැඩිහිටි සභරා 1,000 ක් මුද්‍රණය කිරීම සඳහා රු. 600,000 ක ප්‍රතිපාදන සලසා තිබුණද, එම පනතේ පිටපත් මුද්‍රණය කර නොතිබුණු අතර, වැඩිහිටි සභරා 1,000 ක් මුද්‍රණය කර තිබුණි. ක්‍රියාකාරී සැලැස්මේ අන්තර්ගත නොවූ වැඩිහිටි හැඳුනුම්පත් 150,000 ක් හා වාර්ෂික වාර්තා 1,777 ක් මුද්‍රණය කර තිබුණි. ඉකුත් වර්ෂයේ ක්‍රියාකාරී සැලැස්මේදී වැඩිහිටි සංශෝධිත පනතේ පිටපත් 5,000ක් මුද්‍රණය කිරීමට සැලසුම් කර තිබුණද, එම වර්ෂයේදී ද එම කාර්ය ඉටු කර නොතිබුණි.

(ඉ) දැනුවත් කිරීමේ හා පුහුණු වැඩසටහන් පැවැත්වීම.

සමාලෝචිත වර්ෂය තුළ දැනුවත් කිරීමේ හා පුහුණු වැඩසටහන් 128 ක් පැවැත්වීමට සැලසුම් කර තිබුණ ද, වැඩසටහන් 08 ක් පමණක් පවත්වා තිබුණි. සමාලෝචිත වර්ෂයේ දැනුවත් කිරීමේ හා පුහුණු වැඩසටහන් පිළිබඳ විස්තර පහත දැක්වේ.

දැනුවත් කිරීමේ හා පුහුණු වැඩසටහන්	පැවැත්වීමට අපේක්ෂිත වැඩසටහන් ගණන	පවත්වා තිබුණු වැඩසටහන් ගණන	අපේක්ෂිත ඉලක්ක ප්‍රතිශතයක් ලෙස ඉටු වූ වැඩසටහන් ගණන
			%
ප්‍රාදේශීය මට්ටමේ වැඩිහිටියන් දැනුවත් කිරීම	100	02	
ගෘහස්ථ මට්ටමේ හෙද සේවයක් සැපයීමට ශ්‍රමිකයන් පුහුණු කිරීමේ පාඨමාලාවන් පැවැත්වීම.	04	01	25
උපදේශන වැඩසටහන්	20	04	20
විශ්‍රාම පූර්ව වැඩසටහන්	04	01	25
	----- 128 =====	----- 08 =====	06

(ඊ) විශ්‍රාම පූර්ව වැඩමුළුව පොලිස් දෙපාර්තමේන්තුවේ 225 දෙනෙකු වෙනුවෙන් පවත්වා තිබුණ ද සහභාගී වූ පිරිසට වඩා වැඩි පිරිසක් වෙනුවෙන් ආහාර සැපයීම හේතුවෙන් රු.49,014 ක් වැඩිපුර වියදම් කර තිබුණි. ඉහත සඳහන් කාර්යයන් ඉටු කිරීමට නොහැකි වීමට හේතුව ලෙස ප්‍රමාණවත් ප්‍රතිපාදන නොමැති බව සහාපති විසින් මා වෙත දන්වා තිබුණි.

(උ) අක්ෂි කාව මිලදී ගැනීම හා බෙදා හැරීම.

සමාලෝචිත වර්ෂය තුළ අක්ෂි කාව 1,800 ක් හා ශ්‍රවණ උපකරණ 60 ක් රෝගීන්ට ලබාදීමට සැලසුම් කර තිබුණ ද, වසර තුළ ආධාරලාභීන්ට කාව 1,064 ක් හා ශ්‍රවණ උපකරණ 26 ක් පමණක් නිකුත් කර තිබුණු බැවින් සැලසුම්ගත ඉලක්ක කරා ළඟා වී නොතිබුණි. ප්‍රමාණවත් ප්‍රතිපාදන නොවීම නිසා ඉලක්ක කරා ළඟාවීමට නොහැකි වූ බව සහාපති විසින් මා වෙත දන්වා තිබුණි.

(ඌ) ජාත්‍යන්තර වැඩිහිටි දින උත්සවය - 2012.

2012 ඔක්තෝබර් 01 දින ජාත්‍යන්තර වැඩිහිටි දින උත්සවය පවත්වා තිබුණු අතර, ඒ සම්බන්ධයෙන් පහත සඳහන් නිරීක්ෂණයන් කරනු ලැබේ.

- (i) ජාත්‍යන්තර වැඩිහිටි දින උත්සවය සඳහා වියදම් ඇස්තමේන්තුව වගකිව යුතු නිලධාරියෙකු විසින් අනුමත කර නොතිබුණි.
- (ii) උත්සවය සඳහා ඇස්තමේන්තු ගත මුදල වූ රු.2,673,211 ක් හා දැරූ වියදම වූ රු.791,448 ක් හා සැසඳීමේදී රු.1,881,763 ක අධි ඇස්තමේන්තුවක් සකසා තිබුණි.
- (iii) ප්‍රාදේශීය ලේකම් කාර්යාල 50 ක වැඩිහිටි දිනය සැමරීම සඳහා වැය කළ රු. 791,448 ක් සම්බන්ධයෙන් තහවුරු කිරීම් ලබාගෙන නොතිබුණි.

(එ) වැඩිහිටි නිවාස අළුත්වැඩියා කටයුතු සඳහා අධාර ලබාදීම.

සමාලෝචිත වර්ෂය තුළදී වැඩිහිටි නිවාස 20 ක් අළුත්වැඩියාව සම්බන්ධයෙන් පහත සඳහන් නිරීක්ෂණයන් කරනු ලැබේ.

- (i) ඇඹිලිපිටියේ වළල්ගොඩ සරණ සෙවන වැඩිහිටි නිවාසයේ ගිලන් කාමරය ඉදිකිරීම සඳහා රු.998,000 ක් සබරගමු පළාත් සමාජ සේවා අධ්‍යක්ෂ වෙත යවා තිබුණ ද, එම කාර්ය සම්බන්ධව කොන්ත්‍රාත් ගිවිසුම් ඉදිරිපත් කර නොතිබුණි.
- (ii) වැඩිහිටි නිවාස ඉදිකිරීම සම්බන්ධ හා අළුත්වැඩියා කටයුතු සඳහා ලබාදුන් රු.7,221,513 ක මුදල් සම්බන්ධයෙන් අදාළ කාර්යන් නිම කළ බවට කාර්මික නිලධාරී විසින් සහතික කර වැඩ වාර්තාවක් සමාලෝචිත වර්ෂය අවසාන වන විටත් එවා නොතිබුණි.

(ඒ) වැඩිහිටි දීමනා ගෙවීම.

වයස අවුරුදු 70 ඉක්මවූ අඩු ආදායම්ලාභී පුද්ගලයන්ට රු.1,000 ක මාසික දීමනාවක් 2012 ජූනි මස සිට ගෙවීම සඳහා සමාජ සේවා අමාත්‍යාංශය විසින් රු.190,200,000 ක මුදලක් වැඩිහිටි ලේකම් කාර්යාලය වෙත ලබාදී තිබුණි. මෙම මුදල අදාළ අරමුණු කෙරෙහි යෙදවීම සම්බන්ධයෙන් පහත නිරීක්ෂණයන් කරනු ලැබේ.

- (i) අයදුම්පත් 4,183 ක් බැංකුව වෙත යවා නොතිබුණි.

- (ii) 2012 ජුනි මස සංඛ්‍යා මත ගණනය කළ 2012 ජූලි සිට ඔක්තෝබර් දක්වා මාස 04 ක් සඳහා ප්‍රතිලාභීන් 182,379 කට වැඩිහිටි දීමනා රු.729,516,000 ක මුදලක් ගෙවීමට ප්‍රතිපාදන ලැබී නොතිබුණි.
- (ඔ) 2000 අංක 09 දරන වැඩිහිටි තැනැත්තන්ගේ අයිතිවාසිකම් ආරක්ෂා කිරීමේ පනතේ 13 වන වගන්තියේ ඇතුළත් පහත සඳහන් කාර්යයන් ඉටු කර නොතිබුණි.
 - (i) වැඩිහිටි තැනැත්තන් පිළිබඳ නිවැරදි හා යථාවත් කරන ලද සංඛ්‍යා ලේඛන පවත්වාගෙන යාම.
 - (ii) වැඩිහිටි තැනැත්තන් වෙනුවෙන් සෞඛ්‍ය රක්ෂණ ප්‍රතිලාභ යෝජනා ක්‍රමයක් හඳුන්වාදීම හා ක්‍රියාවේ යෙදවීම.
 - (iii) වැඩිහිටි තැනැත්තන්ගේ දැන ගැනීම සඳහා වැඩිහිටි තැනැත්තන් සඳහා ඇති වැටුප් ගෙවන හා වැටුප් නොගෙවන රැකියා අවස්ථා පිළිබඳ නාමාවලියක් පවත්වාගෙන යාම හා හැකි සෑම අවස්ථාවකම ඔවුන්ට ආදායමක් ලැබෙන සේවා නියුක්තියක නිරත වීම සඳහා උපකාරී වීම.
 - (iv) මහජනතාවගේ දැන ගැනීම සඳහා වැඩිහිටි තැනැත්තන්ගේ සහජ හැකියාවන් සහ දක්ෂතා ඇතුළත් කොට ඔවුන් පිළිබඳ නාමාවලියක් පවත්වාගෙන යාම.

3.2 මෙහෙයුම් අකාර්යක්ෂමතා

මව්පිය සෙවන වැඩිහිටි නිවාසය ඉදිකිරීමේ කටයුතු කුකුලේගම උතුරු සමෘද්ධි බලකායට පවරා තිබූ අතර, ඒ සඳහා රු. 894,680 ක මුදලක් අනුමත කර තිබුණි. අදාළ ඉදිකිරීම සම්බන්ධයෙන් ඉ බිල්පත හා අනුමත ප්‍රමාණ බිල්පත්‍රය සැසඳීමේදී පහත වෙනස්කම් අනාවරණය විය.

- (අ) අනුමත ප්‍රමාණ බිල්පත්‍රයේ රු. 513,127 ක් වටිනාකම ඇති අයිතම් දෙකක් අත්හැරී තිබුණි.
- (ආ) අයිතම් 6 ට අදාළව ඇස්තමේන්තුගත ප්‍රමාණ බිල්පත්‍ර සමඟ සැසඳීමේදී ඒකක 929.23 ක් ඉක්මවා තිබූ අතර, ඒ සඳහා රු. 528,166 ක මුදලක් වැඩිපුර වැය කර තිබුණි.

4. ගිණුම් කටයුතුභාවය හා යහපාලනය

4.1 සංයුක්ත සැලැස්ම

2010 නොවැම්බර් 10 දින පැවති පොදු ව්‍යාපාර පිළිබඳ කාරක සභාව රැස්වීම් සටහනේ අංක 10 නියෝගය යටතේ 2011 වර්ෂයේ සිට 2016 වර්ෂය දක්වා කාල පරිච්ඡේදයට අදාළව ක්‍රියාකාරී සැලැස්මක් සකස් කළයුතු බව දක්වා තිබුණද, ජාතික සභාව විසින් එම කාලපරිච්ඡේදයට අදාළව සංයුක්ත සැලැස්මක් පිළියෙල කර තිබුණි.

4.2 අභ්‍යන්තර විගණනය

සමාලෝචිත වර්ෂයට අදාළව ජාතික සභාවේ අභ්‍යන්තර විගණනය සමාජ සේවා අමාත්‍යාංශයේ අභ්‍යන්තර විගණන අංශය මගින් සිදු කර තිබුණි.

4.3 අයවැය පාලනය

අයවැය ලේඛනයේ ආදායම් හා වියදම් සහ තර්ජන ආදායම් හා වියදම් අතර සියයට 12 සිට සියයට 374 ක පරාසයක් තුළ විචලනයන් නිරීක්ෂණය වූ බැවින් සඵල කළමනාකරණ පාලන ක්‍රමයක් ලෙස අයවැය ලේඛනය යොදාගෙන නොතිබුණි.

5. පද්ධති හා පාලන

විගණනයේදී නිරීක්ෂණය වූ පද්ධති හා පාලන අඩුපාඩු වරින්වර සභාවේ සභාපතිවරයාගේ අවධානයට යොමු කරන ලදී. පහත දැක්වෙන පාලන ක්ෂේත්‍රයන් කෙරෙහි විශේෂ අවධානය යොමුකළ යුතුය.

- (අ) ගිණුම්කරණය.
- (ආ) අක්ෂිකාව නිකුත් කිරීම.